

सहायकांच्या कक्ष अधिकारी पदावरील पदोन्नतीसाठी व सरळसेवेने नियुक्त झालेल्या कक्ष अधिकाऱ्यांसाठी सन २०१५ च्या विभागीय परीक्षेला पुन्हा (Repeater) बसू इच्छिणाऱ्या उमेदवारांचे अर्ज पाठविणेबाबत.

**महाराष्ट्र शासन
सामान्य प्रशासन विभाग**

शासन परिपत्रक क्रमांक: परीक्षा२११५/प्र.क्र.१९/का.१७

मादाम काम मार्ग, हुतात्मा राजगुरु चौक,

मंत्रालय, मुंबई ४०० ०३२

तारीख: ३० सप्टेंबर, २०१५

वाचा -

- १) शासन परिपत्रक क्रमांक: परीक्षा२११५/प्र.क्र.१९/का.१७, दिनांक १५ सप्टेंबर, २०१५.
- २) शासन अधिसूचना क्र.परीक्षा २०१३ / प्र.क्र.०५/ १७, दिनांक ३१ जानेवारी, २०१५.
- ३) शासन निर्णय क्र.संकीर्ण २३१५/ प्र.क्र.८/का.१७, दि.२७ मार्च, २०१५.

शासन परिपत्रक -

मंत्रालयीन प्रशासकीय विभागातील सरळसेवेने नियुक्त झालेल्या कक्ष अधिकाऱ्यांची सन २०१५ मधील विभागीय परीक्षा आणि मंत्रालयीन विभाग व महाराष्ट्र लोकसेवा आयोगाचे कार्यालय यामधील पात्र सहायकांची कक्ष अधिकारी पदावरील पदोन्नतीसाठी घेण्यात येणारी सन २०१५ मधील परीक्षा, नोव्हेंबर/डिसेंबर, २०१५ मध्ये घेण्यात येणार आहे. त्या परीक्षेचे स्थळ, वेळापत्रक, उमेदवारांचे बैठक क्रमांक इ. तपशीलवार कार्यक्रम नंतर जाहीर करण्यात येईल. त्यानुषंगाने पूर्वतयारी करण्याच्या दृष्टीने, यापूर्वी घेण्यात आलेल्या कक्ष अधिकारी विभागीय परीक्षेमध्ये अनुत्तीर्ण झालेल्या किंवा अनुपस्थित राहिलेल्या उमेदवारांचे अर्ज संबंधित विभागामार्फत प्रमाणित करून सामान्य प्रशासन विभागाकडे दिनांक २० ऑक्टोबर, २०१५ पर्यंत पाठविण्यात यावेत. त्यानंतर प्राप्त झालेल्या अर्जांचा विचार करण्यात येणार नाही. विहित नमुन्यातील अर्ज मंत्रालय इंटरनेटवर “ आवेदनपत्र ” या मथळ्याखाली उपलब्ध आहेत. जे उमेदवार यापूर्वीच्या परीक्षेला अनुपस्थित राहिले होते, जे उमेदवार अनुत्तीर्ण झाले आहेत किंवा जे उमेदवार काही विषयात अनुत्तीर्ण झाले आहेत, अशा उमेदवारांनी यापुढे आयोजित होणाऱ्या परीक्षेत सुधारित अभ्यासक्रमानुसार कोणती प्रश्नपत्रिका सोडवणे आवश्यक आहे याबाबतचा सविस्तर शासन निर्णय दि २७ मार्च, २०१५ रोजी निर्गमित केला असून तो शासनाच्या संकेतस्थळावर उपलब्ध आहे. सदर शासन निर्णयाचे अवलोकन व्हावे.

२. सर्व मंत्रालयीन विभाग व महाराष्ट्र लोकसेवा आयोग कार्यालय यांना विनंती करण्यात येते की, सदर परिपत्रक सर्व संबंधित अधिकारी / कर्मचारी (प्रतिनियुक्तीवर / रजेवर असलेल्या उमेदवारांसह) यांच्या त्वरित निदर्शनास आणावे. एखाद्या पात्र उमेदवाराचा अर्ज छाननी करून विहित मुदतीत सामान्य प्रशासन विभागास प्राप्त झाला नाही तर त्याची संपूर्ण जबाबदारी संबंधित उमेदवार आणि त्या विभागाची राहिल याची कृपया नोंद घेण्यात यावी.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१५०९३०१२२३०१७९०७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.धों.भवार)
कार्यासन अधिकारी, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई. (पत्राने)
२. अवर सचिव / कक्ष अधिकारी, सर्व मंत्रालयीन विभाग (आस्थापना)
३. कक्ष अधिकारी, सामान्य प्रशासन विभाग, कार्यासन-१४ ब
४. निवडनस्ती.